



БАРОИ ЧӢ МАЪЛУМОТИ ШАХСИИ МАН БА EURODAC ФИРИСТОДА МЕШАВАД?

Намуди D

**ШАҲРВАНДОНИ КИШВАРҶОИ СЕЮМ Ё
ШАХСОНИ БЕШАҲРВАНД, КИ ДАР КИШВАРИ УЗВ
ҒАЙРИҚОНУНӢ ИҚОМАТ ДОРАНД**



➤ ЧАРО МАН ИН БРОШЮРАРО ГИРИФТАМ?

Муқаррар карда шудааст, ки шумо дар ин кишвар бе иҷозат иқомат доред.

Ин брошюра маълумоти муфассалро дар бораи маълумоте, ки мақомот захира мекунанд ва мӯҳлатҳои нигоҳдории онҳо пешниҳод менамояд.

➤ БАРОИ ЧӢ МАН БОЯД ИЗИ АНГУШТОН ВА АКСИ ХУДРО ПЕШНИҲОД КУНАМ?

Мақомоти ин кишвар изи ангуштони шуморо гирифта, шуморо акс мегиранд. Ин маълумот ҳамроҳ бо иттилоот дар бораи шахсияти шумо ва дигар тафсилоти марбута ба маҳзани маълумоти Eurodac фиристода мешавад.

Eurodac категорияҳои муайяни шахсонеро, ки шахрвандони кишварҳои Иттиҳоди Аврупо (EU+) нестанд, бо изи ангуштон ва акси беназири онҳо алоқаманд мекунанд.

Ин маҳзани маълумот аз ҷониби 31 кишвари Иттиҳоди Аврупо (EU+) истифода мешавад, ки метавонанд маълумоти шуморо барои ба даст овардани иттилоот дар бораи шумо коркард кунанд. Кишварҳои Иттиҳоди Аврупо (EU+) дар охири ин брошюра номбар шудаанд.

Шумо айна замон дар Латвия ҳастед, ки яке аз кишварҳои Иттиҳоди Аврупо (EU+) мебошад.

Кишварҳои Иттиҳоди Аврупо (EU+) инҳоянд:



27 кишвари узви Иттиҳоди Аврупо (ИА): Австрия, Белгия, Булғористон, Ҷумҳурии Чех, Дания, Фаронса, Юнон, Хорватия, Эстония, Италия, Ирландия, Латвия, Литва, Люксембург, Кипр, Малта, Нидерландия, Лаҳистон, Португалия, Руминия, Словакия, Словения, Финландия, Испания, Маҷористон, Олмон, Шветсия ва



4 кишвари дигар: Исландия, Лихтенштейн, Норвегия ва Швейтсария.

➤ КАДОМ МАЪЛУМОТ ДАР МАХЗАНИ МАЪЛУМОТИ EURODAC ЗАХИРА КАРДА МЕШАВАД?



Маълумоти зерин ҳамеша захира карда мешавад:

- изи ангуштонатон;
 - акси чеҳраатон;
 - ҳамаи номҳо ва насабҳое, ки шумо ҳоло истифода мебаред ё дар гузашта истифода мебаред;
 - ҳамаи таърихҳои таваллуде, ки шумо ҳоло истифода мебаред ё дар гузашта истифода мебаред;
 - ҷойи таваллудатон;
- шахрванди(ҳо)ятон;
 - чинсатон;
 - нусаҳои ҳуҷҷатҳои шахсият ё сафари шумо, агар мавҷуд бошанд, аз ҷумла маълумот дар бораи эътиборнокии онҳо;
 - ID-и корбарии корманде, ки изи ангуштони шуморо гирифтааст ва шуморо акс гирифтааст, инчунин таърихи ҷамъоварӣ ва интиқоли маълумоти шумо;
 - кишвари Иттиҳоди Аврупо (EU+), ки дар он ҷо шумо бе иҷозат иқомат доштед.

Агар зарурат пеш ояд, дар Eurodac инчунин маълумоти зерин захира карда мешавад:

- маълумот дар бораи он ки оё шумо пешниҳодро барои бозгашти ихтиёрӣ ба кишвари аслии худ қабул кардаед ё не;
- маълумот дар бораи ҳар як ҳолате, ки шумо ба кишвари аслии худ баргаштаед – хоҳ бо ташаббуси худатон ё тавассути депортатсия аз ҷониби мақомот;
- агар шумо кўчонида шуда истода бошед, кишвари таъиноти Иттиҳоди Аврупо (EU+).

Шумо ҳуқуқ доред, ки ба ҳама гуна маълумоти нодурусти дар Eurodac захирашуда дастрасӣ пайдо кунед ва онҳоро ислоҳ намоед, инчунин дар сурати ғайриқонунӣ коркард шудани маълумоти худ, нест кардани онро дархост кунед. Барои ин, бо назораткунандаи маълумот тамос гиред. Маълумоти тамос бо назораткунандаи маълумотро метавонед аз брошюраи «Он чизе ки шумо бояд дар бораи Eurodac бидонед» пайдо кунед.

➤ ТО КАЙ МАЪЛУМОТИ ШАХСИИ МАН ДАР EURODAC ЗАХИРА МЕШАВАД?



Маълумоти шумо барои панҷ сол захира карда мешавад ва сипас ба таври худкор нест мегардад.

Агар шумо то анҷоми ин мӯҳлат шахрвандии яке аз кишварҳои Иттиҳоди Аврупо (EU+)-ро ба даст оред, маълумоти шумо нест карда мешавад. Агар маълумоти шумо нест карда шавад, ин ба мақоми шумо дар кишваре, ки шахрвандиро ба даст овардаед, таъсир нахоҳад расонд.

➤ ОЁ ДАР EURODAC ЯГОН МАЪЛУМОТ ДИГАР ҲАМ ЗАХИРА КАРДА МЕШАВАНД?

Натиҷаҳои санҷиши амнияти шумо захира карда мешаванд, агар мақомот чунин шуморанд, ки шумо:

- метавонед силоҳ дошта бошед;
- метавонед даст ба амалҳои зӯрварӣ занед;
- дар ҷиноятҳои террористӣ даст доштаед;
- ҷинояти вазнине содир кардаед, ки барои он метавонед дар кишвари дигари Иттиҳоди Аврупо (EU+) дастгир шавед.

Дар чунин ҳолатҳо, шумо ҳамчун таҳдиди эҳтимолӣ ба амнияти дохилӣ ҳисобида мешавед. Ин маълумот дар Eurodac ҳамроҳ бо сабаб ё сабабҳои марбутаи дар боло зикршуда захира карда мешавад.

Агар кишварҳои Иттиҳоди Аврупо (EU+) дигар шуморо таҳдид ба амнияти дохилӣ наҳисобанд, ин маълумот нест карда мешавад.

Шумо ҳуқуқ доред, ки ба ҳама гуна маълумоти нодурусти дар Eurodac захирашуда дастрасӣ пайдо кунед ва онҳоро ислоҳ намоед, инчунин дар сурати ғайриқонунӣ коркард шудани маълумоти худ, нест кардани онро дархост кунед. Барои ин, бо назораткунандаи маълумот тамос гиред. Маълумоти тамос бо назораткунандаи маълумотро метавонед аз брошюраи «**Он чизе ки шумо бояд дар бораи Eurodac бидонед**» пайдо кунед.

Ин танҳо барои мақсадҳои иттилоотӣ пешбинӣ шудааст. Он худ аз худ ягон ҳуқуқ ё уҳдадорӣ ба вучуд намеорад. На EУAA ва на ягон шахси дигаре, ки аз номи EУAA амал мекунад, барои истифодаи эҳтимолии маълумоти дар ин нашрия мавҷудбуда масъул нест. © Агентии Иттиҳоди Аврупо оид ба паноҳандагӣ, 2025